

X'kienu jaqraw dawk li hađuha kontra l-Francizi - Il-librerija ta' Dun Mikiel Xerri u l-kotba li kellu Gugliermo Lorenzi

■ © Noel D'Anastas

Wiehed mill-ghorriefa kbar li kien hawn f'pajjiżna fis-seklu tmintax kien il-patrijott Dun Mikiel Xerri li baqa maghruf ghas-sehem tieghu fil-kongura kontra l-Francizi. L-gherf tieghu deher fit-tagħlim li wassal kontemporanju ma' kulleggi u seminarji ohra fl-Ewropa, fil-bosta priedki li kien imfittex għalihom, u fil-kotba li kellu f'librerija majestuża li turi l-kobor tal-personalita' tieghu.

Imwield Haż-Żebbuġ fl-1737 u studja għall-qassis sew fis-seminarju ta' Malta kif ukoll barra,¹ fejn tharreg fit-teologija, letteratura u filosofija.² Wara li ha l-ordni sagri, huwa fetah skola f'Haż-Żebbuġ fejn kien jgħallim il-grammatika u beda jkun maghruf bhala *s-surmast Xerri*.³ L-gherf ta' Dun Mikiel Xerri kien fil-filosofija u l-matematika, u xhieda ta' dawn huma l-kwantita' ta' kotba li kellu f'dan il-qasam. Kien professur taż-żewg xjenzi u rettur fis-seminarju li fost l-istudenti tieghu fil-matematika kellu liż-żghazugh Żebbuġi Saverju Caruana li wara kellu jilhaq isqof ta' Malta.

Wara bosta snin jgħallim fis-seminarju, Dun Mikiel Xerri nhatar professur tal-filosofija fl-universita' tal-belt. Hawn htieglu jitlaq minn rahal twelidu u jmur joqghod il-belt f'dar li kien kera fl-1777 minghand il-patrijiet Karmelitani li kienet tinsab taht l-istess kunvent tagħhom.

Fil-lejl tas-17 ta' Jannar 1799, ftit sigħat biss qabel l-esekuzzjoni tieghu kien għamel testment fl-atti tan-nutar Giuseppe Bonavita.⁴ Xerri halla l-kotba tieghu inkluż l-ixkaffar, mappep u affarijiet ohra li kien juża għat-tagħlim akkademiku b'titlu ta' legat lis-seminarju b'sens ta' xhieda ta' qima u mħabba li kellu lejn is-

seminarju. Dan għamlu b'ċerti obligazzjonijiet u kundizzjonijiet. Fil-fatt, huwa ried li s-seminarju jhallas 80 skud lill-avukat Vincenzo Carbone għas-self li kien tah, kif ukoll ihallsu lil Dun Pawl Busuttil 'tar-Ramli' għall-kotba li kien għablu minn Napli fuq talba ta' Dun Mikiel Xerri nnifsu, liema kotba kellhom jinstabu fil-librerija tat-testatur. Xerri ried li f'każ li xi ktieb miġjub minn Busuttil

ma' jinstabx, l-istess Busuttil kien awtorizzat biex jiehu ktieb iehor ta' l-istess valur.⁵

Il-librerija ta' Dun Mikiel Xerri kienet tikkonsisti f'509 ktieb li kienu ġew stmati għal 188 skud u 7 tari, ammont żgħir komparat mal-librerija ġganteska li kellu l-kjeriku hawwadi Nikola Debono minn Haż-Żebbuġ li kienet ġiet stmata minn Dun Gioacchino Navarro, l-kustodju tal-biblioteka tal-Ordni ta' San Ġwann f'April 1785, bi prezz li jammonta għal 992 skud 2 tari.⁶

Dawn il-kotba mpoġġija f'ħames vetrini kienu mqasma

f'bosta suġġetti fosthom 366 meqjusa bhala opri jew kotba ta' ċertu valur u daqs. Kellu wkoll 33 ktieb li kienu mfordin u 110 meqjusa bhala *operette* jew xoghlijiet ta' inqas importanza. Id-daqs ta' dawn il-kotba kien varjat. L-akbar ammont ta' kotba li kellu kienu fil-format ta' *octavo* (8vo, madwar 20.5 x 28cm) fejn f'dan id-daqs kellu 61 titlu. Fil-qies ta' *duodecimo* (12mo, 17.5 x 20.5cm) kellu 59 titlu, filwaqt li fil-format ta' *quarto* (4to, 28 x 33cm) kellu 49 ktieb. Kellu tminn titli li kienu stampati fuq format ta' *folio* (aktar minn 33cm) u żewg kotba fil-format żgħir ta' *sextodecimo* (16mo, 15.5 x 17.5cm). Fl-inventarju hemm ħames titli li m'hemm x immiżżel il-format tad-daqs tal-ktieb.



Dun Mikiel Xerri

Il-kotba fuq l-ixkaffef tal-veetrini li kellu Dun Mikiel ma' kinux hemm biex issebbhu d-dehra tal-kamra bhal uhud minn bosta kollezzjonijiet ta' kotba li kellhom fil-libreriji tan-nobbli. Il-kotba li kellu kienu ghal użu ta' kuljum fl-istudju li kien jagħmel għall-prattika tat-tagħlim, kif ukoll kotba ta' natura reliġjuża li kien jikkonsultahom fit-thejjija għall-priedki u orazzjoni.

F'din il-kollezzjoni nsibu numru kbir ta' kotba dwar it-teologija, morali u ligi kanonika. Kellu ġabra komprensiva ta' kotba tat-talb, priedki u paneġierki whud minnhom miktuba minn professuri Ġizwiti fosthom l-oratur missjunarju Portugiż Antonio Vieira. (1608-1697) li tiegħu Dun Mikiel kellu żewġ kotba - *Rosa Mistica* u *Il Saverio addormentato*. Fil-Mużew tal-Kolleġġjata ta' San Lawrenz fil-Birgu hemm għall-wiri l-ktieb *Prediche del Padre Antonio Vieira*. Dan il-ktieb



Antonio Vieira

kien stampat bil-Portugiż imbgħad kien tradott għat-Taljan minn membru iehor tal-istess Ordni Reliġjuż. Din il-kopja kienet mitbugħa f'Milan fl-1689 u fuq il-frontispizju hemm miktub bil-linka li dan il-ktieb kien proprjetà ta' Dun Mikiel Xerri - *Michaelis Angeli Scerri ex Casali Zebugi*.⁷ Kellu wkoll priedki ta' Giovanni Granelli li għex matul is-seklu tmintax, u Gabriel Malagrida (1689-1761) li kien ġie mahruq minhabba l-komplicità li kellu mal-markisa Leonor ta' Tavora, (mart id-duka ta' Aveiro) li kien il-konfessur tagħha fil-hsieb li jinqatel ir-Re Ġużeppi I tal-Portugal.

Kellu wkoll 14-il volum bil-Franċiż ta' l-edizzjoni l-ġdida *Sermons de Bourdaloue* li kienu stmati 3 skudi 6 tari. Il-Ġizwita Franċiż Louis Bourdaloue (1632-1704) baqa magħruf bhala r-“re tal-predikaturi u l-priedki”. Ġizwita iehor fil-kollezzjoni li kellu Xerri kien Paolo Segneri (1624-1694) li tiegħu kellu l-opri kollha miġbura f'erba' volumi. Fil-Librerija tal-Kungress fl-Istati Uniti hemm miġbura l-*Opere tutte* ta' Segneri li kienet mitbugħa go Venezja minn Stamperia Baglioni fl-1728.

Il-librerija kienet tiġbor ukoll il-priedki, paneġiriki u r-raġjonamenti miktuba minn Francesco Venini (1737-1820), Pietro Antonio Bernardoni (1672-1714), Giovanni Lorenzo Berti (1696-1766), Antonio Valsecchi (1708-1791), Giorgio Rolla, Potenza, Bognati, Lavazzoli, kif ukoll xogholijiet tal-konfessur Ġizwita Claude Colombiere (1641-1682), u Francois Giroust miktuba bil-Franċiż.

Fuq il-ligi kanonika kellu *Juris naturalis humanorumque contractuum et censurarum ecclesiae moralis...* ta' Sebastiano Giribaldi (1643c.-1720), u *Prompta bibliotheca canonica* f'għaxar volumi ta' Lucio Ferrari li għex matul is-seklu tmintax, bl-edizzjoni li kellu Dun Mikiel tkun mitbugħa f'Napli fl-1788 u kienet stmata 8 skudi. Il-ġabra f'dan il-qasam kienet tinkludi wkoll xoghlijiet ta' Jean Pontas (1638-1728) *Dictionarium casuum conscientiae* fi tlett volumi. Fil-Librerija tal-Kungress hemm l-

edizzjoni Venezjana tal-1744 ta' Bartoli, filwaqt li l-edizzjoni ta' Toulouse ta' l-1783 illum tiswa mal-220 Euros. (Lm94.60)

Kellu wkoll numru konsiderevoli ta' kotba teoloġici fosthom żewġ volumi miktuba minn Antonio *Genuensis* Genovesi (1712-1769), kif ukoll iehor legali - *De jure et officiis...*,⁸ seba volumi tat-*Theologia Moralis* tad-Dumnikan kontroversali Giovanni Vincenzo Patuzzi; hdax-il volum ta' Henore Tournely (1658-1729) stmati disa' skudi - l-oghla ammont stmat fl-inventarju; l-*Institutiones Theologiae* ta' Juenin Gaspard (1650-1713) li l-edizzjoni Venezjana tal-1772 hemm kopja tagħha fil-Biblioteka Maġġuri f'Cordoba fl-Argentina, kif wkoll l-*Institutiones theologiae* ta' Pierre C. M Collet.

It-teologu Ġizwita Franċiż Paul Gabriel Antoine (1678-1743) li kien rettur fil-kulleġġ ta' Pont-à-Mousson huwa rappreżentat fil-kollezzjoni ta' Xerri bis-sitt volumi tat-*Theologia moralis universa*, li kienet ippublikata għall-ewwel darba fl-1726 f'Nancy f'daqs ta' *duodecima*. Kienet ġiet mitbugħa sittin edizzjoni madwar id-dinja u l-edizzjoni ta' Ruma tal-1747

ppublikata minn Philip Carbognano, O.M. ghandha bosta addizzjonijiet mill-oriġinal fosthom każi riservati u digrieti mill-Papa Benedittu XIV. Fil-fatt, l-interess qawwi li ha Benedittu XIV f'dan ix-xoghol kien li preskritta l-użu taghha fil-kulleġġ tal-Propoganda Fide u kienet milqugha tajjeb minn bosta isqfijiet Franċiżi u Taljani. Dun Mikiel kellu wkoll iteoloġija morali ta' Edmondo Voit li tidher li kienet imfarda; *Theologia Dommatica* ta' Capasso u ż-żewġ kotba ta' Gian Vincenzo Gravina (1664-1718) bit-titlu ta' *l-Institutiones Canonicae*, u ktieb fuq l-orazzjoni.

Il-Papa Benedittu XIV (1675-1758) li lahaq Papa fl-1740 u huwa meqjus bhala wiehed mill-aktar Papiet intelletwali fl-istorja tal-knisja, huwa rrapreżentat b'diversi kotba fosthom iż-żewġ volumi tal-*Costitutiones selectae*; tliet volumi fuq is-Sinodu Djoċesan, u r-ritwal Ruman li ġie ammendat fl-1752 mill-istess Papa.

L-aspett reliġjuż fil-librerija ta' Dun Mikiel Xerri nkludiet ukoll il-Brevjar Ruman u l-erba volumi tal-*Bevarium Parisiense* li skond il-*Libraire Guimard* f'Nantes Franza huwa kkalkulat li jqum mal-400 Euros (Lm172);⁹ u l-istorja tat-Testment il-Qadim u t-Testment il-Ġdid bil-Franċiż ta' Royaumont. Kellu żewġ edizzjonijiet tal-*Missale Romanum*, wiehed ippublikat go Venezia fl-1549 u l-iehor f'Lyon fl-1682. Is-sitt volumi tal-Bibja Sagra illustrata kienet stmata żewġ skudi.

Inkluża fl-ixkaffef tal-vetrini ta' Dun Mikiel fid-dar tiegħu fil-belt kellu l-ittri pastorali tal-Monsinjur Arcisqof ta' Treves, u d-Duttrina Kristjana tal-Patri Giuseppe Domenico Boriglioni, fundatur tal-Kongregazzjoni tad-Duttrina Kristjana f'Avignone.

Kotba tal-Matematika u Filosofija

Bhala għalliem tal-matematika fis-seminarju, Dun Mikiel htiegħu li jkollu diversità ta' kotba

tal-matematika u xjenza biex jużahom bhala kotba tat-test. Kellu bosta kotba t'awturi kbar mahruġa f'dik l-epoka u dan ikompli jixhed li t-tagħlim imwassal minn Dun Mikiel lill-istudenti tiegħu kien wiehed kontemporanju ma' dak li kien qed jġi mghallem f'seminarji u universitajiet madwar l-Ewropa.

Kellu miġbur tliet kotba tal-lezzjonijiet elementari tal-matematika, wiehed minnhom tal-Franċiż Nicolas Louis de la Caille (1713-1762),¹⁰ kif ukoll ta' ċerta relevanza kienu ż-żewġ volumi tal-*Corso di Matematica* tal-Ġiżwita Franċiż Carlo Bossut (1730-1814), professur tal-matemaika f'Mezieres, liema test kien inhareġ fl-1787, tliet il-sena qabel ma' Xerri ġie ffuċċilat. Fuq il-ġeometrija kellu *l-Institutiones analyticae* ta' Paulini a S. Josepho li edizzjoni minnhom inhareġ minn Gessari (P. Chelucci) f'Napli, fl-1755. Fuq l-istess sugġett, kellu ż-żewġ volumi tal-Ġiżwita Belġjan Andrea Tacquet (1612-1660) b'noti ta' Guilielmo Whiston, mitbugħ f'Napli fl-1784.

Bil-Franċiż kellu trattat tal-algebra, volum fi tliet partijiet ta' l-iskular Skoċċiż Colin Maclaurin (1698-1746) li jġbor fih ir-regoli fundamentali u r-resoluzzjoni tal-ekwazzjoni ta' kull grad, kif ukoll l-applikazzjoni tal-algebra u l-ġeometrija ma' xulxin.¹¹ Dan il-ktieb jidher li kien tpartat ma' ċertu Giuseppe li kellu hanut tal-merċa.¹² Imfarda kienet l-opra kbira tal-*Corso di Matematica* tal-filosofu, matematiku u xjenzat Freiherr von Christian Wolff (1679-1754), student tal-filosofu Leibniz.¹³ Fit-testament tiegħu, t-testatur kien iddikjara li partat volum mis-serje ta' Wolff ma'



Christian Wolff

ċertu Giuseppe Bonavita, iben Matthew. Ktieb iehor tal-matematika li kien juża Dun Mikiel fit-tagħlim tiegħu kien dak li jitrata fuq il-logaritmu miktub minn Adriano Vlacq attiv fis-seklu sbatax, bit-titlu *Tabulae Sinuum, Tangentium et Secantium*. Ta' konsultazzjoni kienu wkoll is-sitt volumi ta' l-Ittri Provinċjali ta' Blaise Pascal binoti ta' Vendroch maqluba għat-Taljan.

Dun Mikiel Xerri kien skular kbir tal-filosofija fejn kien professur fl-Università fejn bla dubju fil-librerija kellu numru konsiderevoli ta' kotba tal-filosofija miktuba minn awturi maghrufa fosthom *Elementa Physica* ta' Pietro Muschembroek (1692-1761); *Metaphysica* ta' Angelo Schiavetti; *Altieri Philosophia*; *Elementa Philosophiae* ta' Frederich Christian Baumeister (1709-1785); *Elementa Philosophiae rationalis et moralis* tal-imhalef Ġermaniż Johann Gottlieb Heinecci (1681-1741); *l-Esame del Fatalismo* ta' Francois Andre Adrien Pluquet (1716-1790); u *l-Institutiones Metaphysicae cum Logica* f' hames volumi tal-Ġiżwita Sigismond Storchenau (1731-1797) li jidher li Xerri kellu volum nieqes fil-librerija tieghu. Kellu wkoll *Filosofia moral por tesauro*, l-uniku ktieb bl-Ispanjol li kellu fil-librerija.

Kellu kotba ohra tax-xjenza inkluża dawk fuq l-astronomija nawtika ta' Pierre Louis Moreau del Maupertuis (1698-1759); *Ricerche intorno alla natura dello stile*, u *Scienza della natura* ta' Giovanni Maria delle Torre f'żewġ taqsimiet – wahda ġenerali u l-ohra titratta fuq id-dinja terrestri, mibjugħ ġo Venezja fl-1750 u kien stmat skud u 8 tari.

Kellu ktieb iehor ta' ċerta interess. Dan kien *Lettere sopra lo elettricismo* ta' Carlo Mezzacane mahruġ f'Napli ftit qabel ma' ġiet skoperta l-elettricità minn Alessandro Volta.

Teżawri u kotba tal-grammatika

Għal bosta snin Dun Mikiel kien għalliem tal-grammatika u bla dubju ma' naqsux kotba tat-test li kien juża fit-tagħlim lill-istudenti tieghu. Fost il-kotba tal-grammatika, Dun Mikiel kellu l-Grammatika ta' Domenico Maria Manni (1690-1788); il-*Compendium Grammatica Greca Patavina*; *Grammatica Emanuelis Alvari*, l-istudju kritiku fuq il-lingwa Latina ta' Zambaldi; kif ukoll ir-regoli tal-lingwa Taljana ta' P. Salvatore Corticelli. Kellu wkoll l-istudji tal-Latin bl-isem ta' *Regia parnassi* b'edizzjoni minnhom kienet inhargēt ġo Venezja fl-1745; u l-ortografija Latina ta' Cellari. Ta' ċerta relevanza kien il-*Raccolta di prose fiorentine* ta' Smarrito (1619-1675), akkademiku ta' Crusca.¹⁴ Ktieb iehor ta' proża kien *Poesie toscane* ta' Vincenzo da

Filicaia (1642-1707), senatur u akkademiku Fiorentin.

Barra dawn, Dun Mikiel kien jikkonsulta bosta dizzjunarji fosthom il-*Kalepin* bil-Latin b' seba lingwi ta' Giacomo Facciolati (1682-1769) mitbugħ f'żewġ volumi u jitqies bhala l-aktar vokabolarju komprensiv fil-lingwa Latina li qatt sar. Facciolati ppubblika edizzjoni ġdida ta' *Thesaurus Ciceronianus* ta' Mario Nizolio (1498-1566) li wkoll kien jagħmel parti mit-teżawri li kellu fil-kollezzjoni ta' Dun Mikiel Xerri. Kellu wkoll dizzjunarju mill-Franċiż għal-Latin miktub minn Pierre Danet (1650c-1709) u l-Lexicon Grieg ta' Cornelio Schreveli (1608-1664).

Il-kotba ta' Vassalli, Abela u Ciantar

F'dik li hija *Melitensja*, Dun Mikiel Xerri kellu erba' kotba. Ta' Mikiel Anton Vassalli kellu l-*Grammatica* u l-*Lexicon Melitense*. Il-*Ktyb yl Klym Malti Mfysser byl-Latin u byt-Taljan sive Liber Dictionum Melitensium – Lexicon Melitense* kien għadu ġdid li sab postu fil-librerija ta' Dun Mikiel għax kien ilu biss tliet snin fis-suq. Il-Lexicon li huwa meqjus bhala l-aqwa sehem li Vassalli ta lit-trawwim ta' l-ilsien nazzjonali fejn kellu gabra ta' kliem Malti mfissra bit-Taljan u bil-Latin. Dan kien mitbugħ għand Antonio Fulgoni f'Ruma, fl-1796.¹⁵ Il-*Mylsen Phoenico-Punicum sive Grammatica Melitens* kien ukoll mitbugħ għand Fulgoni fl-1791, hames snin qabel inhareġ il-Lexicon.¹⁶ Il-qies tagħhom kien ta' *quarto* u ż-żewġ volumi kienu stmati għal skud u 8 tari.

Kellu wkoll *Della descrizione de Malta Isola nel mare...* tal-Viċi Kanċillier tal-Ordni Ġian Franġisk Abela (1582-1655) mitbugħ Malta minn Paolo Bonacota fl-1647.¹⁷ Kien ta' daqs ta' folja u jġbor fih mal-573 pagna. Dan kien stmat għal 2 skudi 6 tari. Il-*Malta Illustrata* kellha l-edizzjoni ta' Giovanni Antonio Ciantar (1696-1778) mitbugħa minn Giovanni Mallia fl-istamperija tal-Palazz fl-1772.

Kotba ohra...

Kotba ohra fil-librerija ta' Dun Mikiel Xerri jinkludu żewġ xogħlijiet ta' Ludovico Antonio Muratori (1672–1750), librar u storiku li għex

matul is-seklu tmintax. Muratori kiteb fuq aspetti storiċi u suġġetti kanonikali fejn ukoll kien attackkat bl-ahrax mill-Ġizwiti fuq tagħlim eretiku. Fl-1752, lis-stampatur Joannis Baptistæ Pasquali ta' Venezja ppubblika l-*Laminidi Pritanii* ta' Muratori, filwaqt li erba snin qabel kellu mitbugħ f'Luca l-kteb *Della pubblica felicità oggetto de' buoni principi...*, li illum huwa kkunsidrat li jgħid 58 Euros (Lm25). Interessanti kienu wkoll iż-żewġ volumi ta' siltiet li huma mera ta' l-elokwenza - *Pieces d'eloquence*. Dan huwa stmat 90 Euros (Lm39) mill-hanut tal-kotba antiki ta' Caroline Massart - Gil - *Ecrire* - f'Aurillac fi Franza.

L-istorja tal-Konċilju tat-Trento ta' Paolo Sarpi (1552-1623) kien evidenti f'kull librerija ekkleżjastika komprensiva bl-ewwel edizzjoni bit-Taljan ta' dan il-kteb harġet f'Londra fl-1619.

Fl-inventarju hemm ukoll inkluz l-istorja tal-Imperu Ruman ta' Willem Hendrik Nieupoort; *Les beaux arts réduits à un même principe* ta' Charles Batteux (1713-1780); l-enċiklopedija ta' personaġġi ghorrief Franciżi *Esprit de l'Encyclopedie*; l-*Historia et Concordia Evangelica* mitbugħ f'Pariġi; *Bilancia della verità* ta' Bonaventura Attardi (1679-1760); u żewġ xoghlijiet klassiċi ta' Disederio Erazmu - il-*Colloquia selecta* li kien impoġġi fl-index tal-*Librorum Prohibitorum*, u l-*Adagia* bi studju ta' Paolo Manuzio (1512-1574).

Bhal kull akkademiku iehor, Dun Mikiel Xerri kellu ġabra ta' kotba klassiċi bhal Omeru, Orazju, Plato, l-kummentarji ta' Ċesare, u t-tlett djalogi fuq Ċiċerun. Barra kotba, Dun Mikiel kellu numru mdaqgas ta' karti ġeografiċi u globi. Kellu wkoll bosta kitbiet li fl-istess testment imsemmi riedhom li jiġu mogħtija wara mewtu lis-Sur Ġużeppi Galea, bin il-Baruni Giovanni Galea.

Il-kotba tal-Kurunell Gugliermo Lorenzi u dak li nstab għand 'ta' Nurata'

Patrijott iehor li ġġieled kontra l-Franciżi u miet ma' Dun Mikiel Xerri kien il-Kurunell Gugliermo Lorenzi minn Korsika li kien kursall fuq il-bahar fiż-żmien l-Ordni ta' San Ġwann f'Malta. Wara kien dahal ma' l-armata tal-Kzar Pawlu I tar-Russja. Il-Kzar li ried jiehu lil Malta

taht idejha kien inqeda b'Lorenzi u baġtu jahdimlu minn taht hawn Malta. Hawn werwa hbiberija mal-poplu Malti u fdawh f'kollox.

Fiż-żmien l-Imblokk tal-Franciżi, Lorenzi rnexxielu jidhol il-belt u hemm għamel habib ma' Dun Mikiel Xerri. Hemm ġabar madwaru xi Maltin ohra fosthom qasis iehor Żebbuġi Dun Bartolomeo Zarb 'ta' Nurata' u ftehm biex jagħmlu kongura li kellha teqred il-Franciżi. Izda l-pjan ta' Dun Mikiel Xerri, Lorenzi u shabhom inkixef, ġew arrestati u xkubettati mis-suldati Franciżi.

Fl-inventarju tal-mobbli u oġġetti prezzjużi li kienu fid-dar ta' Gugliermo Lorenzi nsibu li kellu ftit kotba li kienu ta' valur importanti għall-professjoni tiegħu. Ghalkemm l-inventarju ma' jagħtix deskrizzjoni shiha tal-kotba li kellu Lorenzi, inkluz hemm il-kteb ta' l-Istorja tal-Italja ta' Francesco Guicciardini (1483-1540) li tiffoka fuq il-perjodu kollu mill-mewt ta' Lorenzo de' Medici fl-1492 sa l-era tal-Papa Klement VII fl-1534, l-aktar żmien diżastruż għall-istorja glorjuża ta' l-Italja fejn tixhed it-telfa tal-indipendenza tan-nazzjon. Kellu wkoll erba volumi "in quarto" llegati "alla Olandese".¹⁸


Fis-sala prinċipali tad-dar tiegħu kellu wkoll tliet volumi tal-poeta, drammaturgu u librettista Pietro Metastasio (1698-1782) li meta kien intaġhmel l-inventarju, dawn il-kotba kienu nstabu fuq mejda żgħira. Kellu wkoll erba' kotba ta' "arolamento di Marinari". L-inventarju jiġbor ukoll il-kwantità ta' karti u kotba ohra, kif ukoll strumenti tal-matematika li kien juża fuq il-bahar. L-element marittimu kien jidher ukoll f'diversi kwadretti li kienu jirrapreżentaw il-battalji tal-Muscoviti. Kellu wkoll "un bacalbetto con alcuni libri spettate al corso".¹⁹

Fil-mezzanin ta' Dun Bartolomeo Zarb fi Triq il-Punent il-belt ma' nstab xejn hlief ftit għodda ta' mastrudaxxa dilettant li kien juża Zarb. Jidher li fil-25 ta' Jannar 1799 meta żewġ ufficijali fosthom is-segretarju tal-kummissjoni tal-propjetà pubblika marru biex jagħmlu l-inventarju tal-propjetà ta' Zarb sabu li xi hadd mhux magħruf kien dahal mill-gallerija ċkejkna u seraq dak li sab li kien ta' ċerta valur.²⁰

Il-librar Salvatore Russo

Fost in-numru kbir li ġew xkubettati fir-

rewwixta tal-Maltin kontra l-Franċiżi nsibu ċertu Salvatore Russo mill-belt li kien librar fil-kummerċ tal-kotba “*arte di libraro*”.²¹ Fl-1792, Salvatore Russo kien applika biex jillega l-kotba “*alla francese*” u jimporta kotba minn diversi pajjiżi “*per leggali e vederti al publico in un bottega*”.²² Dwar Salvatore Russo ma nafu xejn dwar x’kotba kellu fid-dar tiegħu.



• Dan huwa l-inventarju tal-kotba li kellu Dun Mikiel Xerri li kien intgħamel fis-6 t’Awissu 1799.²³ Ghalkemm fil-pasat inkiteb xi tagħrif dwar dan l-inventarju,²⁴ jidher li qatt ma’ ġie ppubblikat. Għalhekk, għall-ewwel darba qed tiġi stampata l-lista sħiħa ta’ kotba li kellu dan il-patrijott. Fil-kolonna ta’ hdejn it-titlu u l-awtur tal-ktieb, hemm inniżżel id-daqs tal-ktieb, il-volumi f’dak it-titlu, u l-prezz kemm kienu ġew stmati.

			Vol.	Prezzo	
				scudo - tari	
1	[Jacobi] Facciolati. <i>Calepinus septem linguarum</i>	Folio	2	3 scudo	
2	Sebastiano Giribaldi. <i>Op. Moralia de Sacramentis. Tomi 5 Vol. 4</i>	Folio	4	4 scudo	
3	[Marii] Nizolii. <i>Thesaurus Ciceronianus</i>	Folio	1	1 scudo	8 tari
4	[Cornelii] Schrevelii. <i>Lexicon Grecum [manuale græco-latinum & latino græcum]</i>	Folio	1	1 scudo	
5	[Paulli] Manutii. <i>Adagia Latina</i>	Folio	1	1 scudo	
6	[Aloysii Antonii] Verneii. <i>De re logica libri</i>	8va	1		6 tari
7	Danet. <i>Dictionnaire Francois-Latin</i>	4to	1		8 tari
8	<i>Missale Romanum</i> . Venetia 1549	4to	1		4 tari
9	Aliud Lugd. [Lugdunum] 1682	Folio	1		6 tari
10	Vassalli. <i>Grammatica et lexicon melitensis</i>	4to	2	1 scudo	8 tari
11	<i>Horatius cum comment. ad usu Delph.</i>	4to	2	2 scudi	6 tari
12	<i>Bened. P. XIV Synodus Dioc.</i>	4to	3	3 scudi	
13	[Colin] Maclaurin. <i>Traite d’Algebre</i>	4to	1		6 tari
14	[Giacomo] Mazzocchi. <i>Opuscula</i>	4to	2		10 tari
15	[P. Antonio Genovesi] Genuensis. <i>Theologia</i>	4to	2	1 scudo	8 tari
16	<i>Synopsis Openum Bened. P. XIV</i>	4to	5	2 scudi	
17	[Benedetti XIV]. <i>Constitutiones selectae</i>	4to	2		8 tari
18	[Paolo] Sarpi. <i>Historia del Concilio Tridentino</i>	4to	1		8 tari
19	Potenza. <i>Ragionamenti e Prediche</i>	4to	1		5 tari
20	<i>Vocabolario per la scuole di Torino</i>	4to	2	1 scudo	8 tari
21	[Jean] Pontas, et Collet. <i>Dictionarium casuum conscientiae</i>	4to	3	2 scudi	6 tari
22	Arignani. <i>Institutiones Morales</i>	4to	2	1 scudo	8 tari
23	[Giovanni] Granelli. <i>Prediche</i>	4to	1		6 tari
24	[Francesco] Venini. <i>Panegirici</i>	4to	1		6 tari
25	[Michaele] Bauldry. <i>Manuale Sacrarum Caeremoniarum</i>	4to	1		4 tari
26	[Miguel de Vargas] Macchiucca. <i>Dissert. Sopra la riforma degli abusi de Ministeri.</i>	4to	1		4 tari
27	Trento Panegirici	4to	1		4 tari

28	Ser. Da Vicenza. <i>Quaresimale</i>	4to	1		4 tari
29	[Padre Paolo] Segneri. <i>Opere tutte</i>	4to	4	2 scudi	6 tari
30	[Jacob] Besombes. <i>Moralis Christiana</i>	4to	2	1 scudo	
31	Serry. <i>Exercit. Critice S. de Christo</i>	4to	1		6 tari
32	P. Ign. della Croce. <i>Orazioni</i>	4to	1		4 tari
33	[Ludovico Antonio Muratori] <i>Lamindi Pritanii De Ingeniorum Moderatione in Religionis Negotio</i>	4to	1		6 tari
34	[Georgius] Rolla. <i>Avvento e Quaresimale</i>	4to	1		5 tari
35	Bognati. <i>Quaresimale</i>	4to	1		5 tari
36	Bernardoni. <i>Panegirici</i>	4to	1		4 tari
37	[Gabriele] Malagrida. <i>Ragionamenti e Panegirici</i>	4to	1		4 tari
38	Georgius. <i>de Naufragio S. Pauli.</i>	4to	1	1 scudo	3 tari
39	Ciantar. <i>de Codem</i>	4to	1	1 scudo	3 tari
40	Crispino. <i>Visita Pastorale</i>	4to	1		4 tari
41	Vieira. <i>Rosa mistica, Serm. e Panegirici</i>	4to	4	1 scudo	
42	[Antonio] Valsecchi. <i>Panegirici</i>	4to	1		6 tari
43	[Giovanni Lorenzo] Berti. <i>Panegirici</i>	4to	1		5 tari
44	[Bonaventura] Attardi. <i>Bilancia della verità risposta al libro intitolato Paulus Apostolus in mari...</i>	4to	1		4 tari
45	[Domenico Maria Manni]. <i>Compendio del Vocabolario [degli Accademici] della Crusca</i>	4to	3	1 scudo	
46	<i>Giunta al gran Vocabolario della Crusca</i>	Folio	1		6 tari
47	[Giovanni Vincenzo] Patuzzi. <i>Theologia Moralis</i>	4to	7	7 scudi	
48	Gadem in compendium redacta	4to	2	1 scudo	8 tari
49	[Commendatore F. Giovanfrancesco] Abela. <i>Malta illustrata</i>	Folio	1	2 scudi	6 tari
50	Tournelis. <i>Theologia Tomi XI</i>	4to	9	9 scudi	
51	[Pierre C. M.] Collet. <i>Institutiones theologiae</i>	4to	2	1 scudo	8 tari
52	[Lucius] Ferrari. <i>Biblioteca canonica. Napoli 1788</i>	4to	10	8 scudi	
53	[Giov. Maria della] Torre. <i>Scienza della Natura</i>	4to	2	1 scudo	8 tari
54	Raccolta di prose fiorentine	4to	4	4 scudi	
55	<i>Sermons de [Claude] Colombiere</i>	8va	5	1 scudo	
56	<i>Compendium Grammatica Graeca Patavina</i>	8va	1		3 tari
57	Erasmi. <i>Colloquia selecta</i>	8va	1		6 tari
58	<i>Lettre Pastorale de [Monseigneur] l'Archeveque De Treves</i>		1		2 tari
59	<i>Oeuvres de [M. Francois de Salignac de La Mothe] Fenelon</i>	12mo	5	1 scudo	8 tari
60	<i>Breviarium Romanum</i>	12mo	4	4 scudi	
61	<i>Breviarium Parisiense</i>	12mo	4	2 scudi	6 tari
62	<i>Hora diurnal</i>	12mo	1		4 tari
63	[Jacobus Merlo] Horatius. <i>Paradisus animae christianae</i>	12mo	1		5 tari
64	[Gaspere] Juvenin. <i>Institutiones Theologiae</i>	12mo	7	4 scudi	
65	Thomasii. <i>Orationes</i>	8va	1		6 tari
66	Cic. <i>Epist. Ad Atticum. Gdit. Manut</i>	8va	1		6 tari
67	<i>Sermons de Bourdalorie (nouveau edition)</i>	12mo	14	3 scudi	6 tari
68	<i>Pensees du meme</i>	12mo	2		7 tari
69	<i>Filosofia moral por Tesauro</i>	4to	1		3 tari
70	<i>Grammatica Emanuelis Alvares</i>	4to	1		5 tari

71	<i>Virgilius cum notis Variorum (tarlatiss.)</i>	8va	3	1 scudo	8 tari
72	[C.] Plinii. <i>Epistole cum notis Variorum (tarlatiss.)</i>	8va	1		6 tari
73	<i>Sermons de Giroust</i>	12mo	5	1 scudo	
74	<i>Novum Testamentum graecum</i>	12mo	1		7 tari
75	<i>Les beaux arts reduits à un même principe</i>	12mo	1		2 tari
76	Bilancia. <i>Del tempo</i>	12mo	1		2 tari
77	[M.T.] Ciceronis. <i>Rhetoricorum libri</i>	12mo	1		2 tari
78	Flori. <i>Romana historia</i>	16mo	1		1 tari
79	Pomeis. <i>Particules de la Langue Latine</i>	16mo	1		1 tari
80	[Paul Gabriel] Antoine. <i>Theologia moralis [universa]</i>	8va	6	2 scudi	6 tari
81	Gadem in compendium redacta	8va	2	1 scudo	
82	Aliud exemplar	8va	2	1 scudo	
83	[Friedrich Christian] Baumeister. <i>[Elementa] Philosophiae [recentioris, pluribus...]</i>	8va	5	1 scudo	8 tari
84	[François-André-Adrien] Pluquet. <i>Esame del Fatalismo</i>	8va	3	1 scudo	6 tari
85	Facciolo. <i>Certamina Litter. Acad. Patavina.</i>	8va	1		4 tari
86	Ciceronis <i>De Officiis cum notis Facciolati</i>	8va	1		8 tari
87	Aliud exemplar	8va	1		6 tari
88	<i>Lettere Provinciali de Pascal con note di Vendroch</i>	12mo	6	1 scudo	8 tari
89	Altieri. <i>Philosophia</i>	8va	3	1 scudo	3 tari
90	[Antonio] Genovesi. <i>De jure et officiis</i>	8va	2	1 scudo	
91	Idem in compendium redactor		1		4 tari
92	<i>Biblia Sacra cum fig.</i>	12mo	6	2 scudi	
93	<i>Dissertatio Can. de officiis Canonorum a Van. Espen</i> [Zeger Berraro]	12mo	1		6 tari
94	<i>Bona Psalmodia</i>	8va	1		6 tari
95	<i>Synonimes Latins</i>	8va	1		4 tari
96	<i>L'Esprit de l'Encyclopedie</i>	12mo	5	2 scudi	
97	<i>Ricerche intorno alla natura dello stile</i>	8va	1		3 tari
98	Zambaldi. <i>Osservazioni critiche intorno la lingua Latina</i>	8va	1		4 tari
99	Orazioni e discorsi sacr, ed accademici	8va	1		5 tari
100	[Vincenzio da] Filicaia. <i>Poesie toscane</i>	12mo	1		3 tari
101	Pauli Mocciae. <i>Epistolae</i>	8va	1		6 tari
102	[Carlo] Mazzacane. <i>Lettera sopra lo elettricismo</i>	4to	1		3 tari
103	[Persino Cicerone] <i>Commentari di Cesare</i>	12mo	2		6 tari
104	[Adriani] Vlack. <i>Tabulae Sinuum, Tangentium et Secantium</i>	8va	1		6 tari
105	Aliud Exemplar	8va	1		6 tari
106	[Carlo Maria] Nardi. <i>Specimen Inscriptionum</i>	8va	1		6 tari
107	Remanarum inscriptionum fasciculus	8va	1		6 tari
108	Dominici Ludovici. <i>Carmina et inscriptions</i>	8va	1		6 tari
109	Edmundi Voit. <i>Theologia Moralis Tomi 4</i>	12mo	2	1 scudo	3 tari
110	<i>Institutiones Philos. ad usu Sem. Neop.</i>	12mo	4	1 scudo	8 tari
111	[Andrea] Tacquet. <i>Elem. geometria notis [Gulielmi] Whiston</i>	8va	2	1 scudo	
112	Capasso. <i>Theologia Dogmat</i>	8va	2		6 tari
113	[Johann Gottlieb] Heineccii. <i>Opusculorum variorum</i>	12mo	2	1 scudo	3 tari
114	Royaumont. <i>L'histoire du Vieux et du Nouveau Testament</i>	12mo	1		2 tari
115	Q. [Quintus] Curtius [Rufus]	12mo	1		1 tari

116	Campolongo. <i>Cursus Philosophicus</i>	12mo	4	1 scudo	8 tari
117	Eiusdem. <i>Quaresimale</i>	12mo	3		9 tari
118	<i>Institutiones Philosophiae</i> Lugdun	12mo	5	1 scudo	10 tari
119	<i>Institutiones Theologia</i> Sch. Lugd.	12mo	6	2 scudi	6 tari
120	Baillus. <i>Tractatus de vera Religione</i>	12mo	2	1 scudo	3 tari
121	[Recueil de Plusieurs] <i>Pieces d'eloquence</i>	12mo	2		8 tari
122	Nuovo Metodo per la lingua Latina	8va	2		8 tari
123	Corso di Matematica dell' Ab. Bossut	8va	2	1 scudo	3 tari
124	[Jean Jacques] Burlamachi. <i>Diritto della natura</i>	8va	1		6 tari
125	Eiusdem. <i>Diritto Politico</i>	8va	1		6 tari
126	<i>Concilium Tridentinum</i>	8va	1		5 tari
127	Cathechismus eiusdem Concilium	8va	1		2 tari
128	<i>Divozione di Maria madre del Lume</i>	12mo	4		10 tari
129	Canonico Cosmi. <i>Metodo de' principi del Discorso</i>	12mo	1		2 tari
130	Faba. <i>Ritratti di uomini illustri</i>	8va	1		4 tari
131	[Johann Gottlieb] Heineccii. <i>Elem. Stili cultionis</i>	12mo	1		4 tari
132	Porretti. <i>Prosodia Italiana e Latina</i>	12mo	1		3 tari
133	Cornelio Nip. <i>Tradotto dal Bandiera</i>	8va	1		4 tari
134	Tursellini. <i>Epitome Historiarum</i>	12mo	1		4 tari
135	[Paulli] Manutii. <i>Apophthesmata</i>	12mo	1		3 tari
136	[P. Ovidii Nasonis] <i>Heroidum epistolae Ovidii</i>	12mo	1		1 tari
137	<i>Horatius cum notis Bond.</i>	12mo	1		4 tari
138	[Gian Vincenzo] Gravina. <i>Orationes</i>	12mo	1		2 tari
139	Sidronii Hosschii, Becani et aliam. <i>Carmina</i>	12mo	1		6 tari
140	[Gian Vincenzo] Gravina. <i>Institutiones Canonicae</i>	12mo	1		5 tari
141	[P. Salvatore] Corticelli. <i>Regole della Lingua Italiana</i>	12mo	1		4 tari
142	Paulini a S. Josepho. <i>Institutiones analyticae</i> <i>[eurumque usus in Goemtria]</i>	8va	1		5 tari
143	P. And. Da Faenza. <i>Quaresimale per le Monache</i>	4to	1		5 tari
144	Quartapelle. <i>Elem. di Logica e Psicologia</i>	8va	1		4 tari
145	[Willian Hendrik] Nieupoort. <i>Republica et Ritus Rom.</i>	12mo	2		6 tari
146	<i>Grammatica Greca Patavina</i>	8va	1		2 tari
147	<i>Grammatica rag. della lingua Italiana Nap.</i>		1		2 tari
148	<i>Selecta Patru. Soc. Jesu Carmina et Orationes</i>		2		4 tari
149	<i>Dizionario port. di Morale e Canonica tratto da</i> <i>Ben. XIV dal Mausì</i>	12mo	1		4 tari
150	<i>Problemi per gli Agrimensori del Mascheroni</i>	8va	1		4 tari
151	[Ludovico Antonio] Muratori. <i>Trat. Della Felicità pub.</i>	8va	1		2 tari
152	[Pierre Louis Moreau de] Maupertuis. <i>Astronomie</i> <i>nautique</i>	8va	1		3 tari
153	Plauti. <i>Comoedie. ex edit. Carmini</i>	8va	1		8 tari
154	MencKenii. <i>Orationes Academicas</i>	8va	1		4 tari
155	Lavazzoli. <i>Sermone sopra la Religione</i>	12mo	1		1 tari
156	[Jacobi] Cellarii. <i>Orthographia Latina</i>	12mo	1		2 tari
157	<i>Rituale Romanum</i>	12mo	1		3 tari
158	Ang. Schiavetti. <i>Metaphysica</i>	12mo	1		2 tari
159	<i>Il Saverio addormentato. Panegirici del Vieira</i>	12mo	1		2 tari
160	Martialis Epigrammata ex purgata a Iuvencio	12mo	1		4 tari
161	Severi Sulpicii. <i>Sacra historia cum Sigonii</i> <i>Commentariis</i>	8va	1		8 tari

162	Johann Gottlieb Heineccius. <i>de Iure B[elli] et Pacis</i>	12mo	1		6 tari
163	Poetarum Delectus. i.e. Martialis, Catulli et Tibulli	12mo	1		3 tari
164	Erasmi. <i>Adagia</i>	12mo	1		6 tari
165	<i>Historia et Concordia Evangelica</i> . Paris	12mo	1		8 tari
166	<i>Selecta Latini Sermonis exemplaria</i>	8va	6	2 scudi	6 tari
167	[P. Daniele Antonio] Genuensis. <i>Theologia Christiana</i>	8va	2	1 scudo	3 tari
168	Salviani Massil et Vincentii Lirinen. <i>Opera studio Baluzii</i> . Venetia	8va	1		6 tari
169	Cicero de Oratore cum notis	8va	1		5 tari
170	Eiusdem. <i>Orationes</i>	12mo	3	1 scudo	3 tari
171	Eiusdem. <i>I tre libri dell'Oratore, con note</i>	8va	3	1 scudo	
172	Bandiera. <i>Vita celebr. Virora'</i>	8va	2		5 tari
173	Juan Grutero. <i>Senece Opera</i>	12mo	3	1 scudo	3 tari
174	[Pietro] Muschembroek. <i>Elementa Physica</i>	8va	2	1 scudo	8 tari
175	<i>Dottrina Cristiana del Padre [Giuseppe Domenico] Boriglioni</i>	12mo	2		10 tari
176	<i>Regia parnassi [seu palatium, in quo synonyma, epitheta ecc]</i>	8va	1		4 tari
177	Caesar Comment. De Bello Gal. in notis	12mo	1		4 tari
178	[Johann Gottlieb] Heineccii. <i>Elementa Philosophiae rationalis et moralis</i>		1		4 tari
179	<i>Lezioni elementari di Matematica per la [Nicolas Louis de la] Caille</i>	8va	1		6 tari
180	altro esemplare	8va	1		6 tari
181	altro esemplare	8va	2		8 tari
182	[Sigismund] Storchenau. <i>Institutiones Metaphysicae, cum Logica Tomi 5</i>	8va	4	1 scudo	3 tari
183	Titi Livii. <i>Opera [quae supersunt]</i>	12mo	6	1 scudo	3 tari
184	Bisso. <i>Introduzione alla vulgar Poesia</i>	8va	1		3 tari
		Vol.	366	178 scudi	7 tari
	Piu' varie altre operette, ascetiche, e filologiche in tutto libri e libretti		110	10 scudi	
	Piu' diverse opera scompagnate, come l'opera grande del Wolfio <i>Corso di Matematica</i> in soli 3. primi Tomi. L'opere di Cicerone Con varianti. Edizione di Napoli pochi vol. il Rollin, Cattaneo DSS. in tutto volume 33.		33		
	In tutto libri		509	188 scudi	7 tari
	Piu' Tabulae Geographicae Antique a Sanson		6	1 scudo	3 tari
	Altre Carte Geographicae moderne di vari autori		16	2 scudi	6 tari
	Una sfera armillare			2 scudi	6 tari
	Un globo celeste calcolato da Mr. de Lande nel 1775			2 scudi	6 tari
	Un globo terrestre composto dal Bonne			2 scudi	6 tari
	Totale			199 scudi	10 tari

Noti u Referenzi

- ¹ Mons. A. Mifsud, *Origine della Sovranità Inglese su Malta*, p. 212. Mons. A. Mifsud jghid li Xerri studja f'Napli mal-Prof. Genovese. Mons. Arcid. Vinc. Caruana Gatto, *Biografia di Mons. Arcivescovo Franc. Sav. Caruana*, p. 9. Caruana Gatto jghid li Xerri kompla bl-istudju tieghu fl-Università ta' Montpellier fi Franza.
- ² Luret Vella, "Dun Mikiel Xerri", *Dun Mikiel Xerri 1737-1799*, (Kunsill Lokali Haż-Żebbuġ Malta, 1999), 15-21. Vella jghid li t-teoloġija studjaha fis-seminarju, filwaqt li l-letteratura u l-filosofija studjahom barra minn pajjiżna.
- ³ Il-Konti Antonio Ciantar *f' Malta Illustrata* jikteb li f'Haż-Żebbuġ kien hemm tnejn li kellhom skola tal-grammatika.
- ⁴ Arkivju Notarili, Valletta *Not. Giuseppe Bonavita Vol. R. 64/23*.
- ⁵ Arkivju Nazzjonali ta' Malta (NAM), *Epoca Gallica, Guidice di Pace, Atti Originali* Vol. 8, 1799. ff. 89-116, Carmel Testa, *The French in Malta 1798-1800*, (Malta, 1997), 492-496.
- ⁶ Noel D'Anastas, *Private Book Collection in Eighteenth Century Malta*. (Diss. DLIS, University of Malta, 2000). Ara wkoll Noel D'Anastas, "Kollezzjonijiet ta' kotba f'Haż-Żebbuġ matul is-sekli 18 u 19", *Festa 2003 Kazin Banda San Filep, Haż-Żebbuġ*, pp. 56-61.
- ⁷ Vincent Zammit, "Kollezzjoni ta' Kotba: Mużew tal-Birgu", *Fokus, il-Mument*, 6 ta' Awissu 2000 p. 21.
- ⁸ Genovesi kien professur ta' l-etika u l-filosofija fl-Università ta' Napli u kien figura importanti fl-era ta' l-illuminizzmu.
- ⁹ Il-Brevjar kien ktieb li kull qasis bilfors kellu jkollu biex jista jaghmel il-Liturġija tas-Sigħat. L-edizzjoni Rumana kienet dik użata f'pajjiżna.
- ¹⁰ Illum maghruf bhala Lacaille.
- ¹¹ It-tieni edizzjoni ta' din il-pubblikazzjoni kienet inharġet f'Londra fl-1756.
- ¹² Testa, *op. cit.* p. 494.
- ¹³ Fl-1707, Freiherr von Christian Wolff lahaq professur tal-matematika fl-Università ta' Halle, iżda fl-1723 ġie mneħhi wara bosta argumenti teoloġiċi u rreġa rritorna fl-1740 fejn ukoll kien lahaq kancillier tal-università. F'dik il-waqfa, għal seba snin kien ukoll professur f'Marburg. Wolff huwa maghruf ukoll li mneħxielu jippolarizza l-filosofija ta' Leibniz u huwa meqjus bhala l-vuċi tedeska fl-era ta' l-illuminizzmu.
- ¹⁴ Din l-antoloġija oriġinarjament kienet konsidrata minn C.R. Dati u volum minnhom ġie mitbugħ ġo Firenze fl-1661. Wara l-mewt ta' Dati, waqfu l-pubblikazzjonijiet sakemm fl-1716 reġa tkompla minn G. G. Bottari, R. A. Martini u T. Buonaventura fejn ukoll reġa' nharġ l-edizzjoni tal-1661.
- ¹⁵ *Lexicon ta' Mikiel Anton Vassalli bi prezentazzjoni u annotamenti ta' Frans Sammut*. (SKS, 2002).
- ¹⁶ Din il-Grammatika reġa hariġha Malta f'ghamla riveduta fl-1827.
- ¹⁷ William Zammit, *A bibliography of Local Imprints 1642-1798*. (Thesis, DLIS, University of Malta, 1988).
- ¹⁸ NAM, *Epoca Gallica, Guidice di Pace, Atti Originali* Vol. 6 (1799), f. 27v.
- ¹⁹ *ibid.* f. 1-47v.
- ²⁰ Testa, *op. cit.* p. 496.
- ²¹ *ibid.* f. 51
- ²² NAM, *Supp. per aprire botteghe*. Vol.18 (1789-94), f. 246.
- ²³ NAM, *Epoca Gallica, Guidice di Pace, Atti Originali* Vol. 8, 1799. ff. 109-113v.
- ²⁴ Mons. L. Cachia, "X'kien jaqra Dun Mikiel Xerri", *F'Għeluq it-tieni ċentinarju mill-mewt tal-Patrijott Malti u Żebbuġi Dun Mikiel Xerri u ħhabu 1799-1999*. (Kunsill Lokali, Haż-Żebbuġ, 1999), 32-33.

Hajr: Arkivju Nazzjonali ta' Malta; Arkivju tal-Kattidral, Imdina; L-arċipriet u l-Mużew tal-Kolleġġjata ta' San Lawrenz il-Birgu; Dr. Paul Xuereb, ex-librar ta' l-Universita ta' Malta; Raymond Saliba; Mario Gauci; Maria Sammut; Marisa Calleja.